

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	<i>Published by Authority</i>
	भाद्र 12, गुरुवार, शाके 1942-सितम्बर 3, 2020 <i>Bhadra 12, Thursday, Saka 1942-September 3, 2020</i>	

**भाग-1(ख)**

**महत्वपूर्ण सरकारी आज्ञायें।**

**कृषि (ग्रुप-2) विभाग**

**अधिसूचना**

**जयपुर, फरवरी 27, 2020**

**संख्या प. 4(12)कृषि/ग्रुप-2/2016** :-राजस्थान सरकार द्वारा राजस्थान कृषि उपज विपणी अधिनियम, 1961 की धारा 4 में प्रदत्त शक्तियों का प्रयोग करते हुए कृषि उपज मण्डी समिति, (अनाज) जयपुर के मण्डी क्षेत्र से पृथक् कर अधिसूचना प.4(12)कृषि/ग्रुप-2/2016 दिनांक 13.07.2018 द्वारा एक नयी राजधानी कृषि उपज मण्डी समिति, (अनाज) जयपुर की स्थापना की गयी थी।

अब राजस्थान कृषि उपज विपणी अधिनियम, 1961 की धारा 5 की उपधारा 2 में प्रदत्त शक्तियों का प्रयोग करते हुए राज्य सरकार राजधानी कृषि उपज मण्डी समिति, (अनाज) जयपुर के मुख्य मण्डी प्रांगण की घोषणा करती है। जो निम्न प्रकार होगा:-

- उत्तर दिशा - सीकर रोड़ से 200 फुट हाईवे बाईपास तक निर्मित मण्डी की चारदीवारी  
दक्षिण दिशा - पिंगसिटी सिनेमा हॉल, सेंट्रल कॉलोनी, प्रतापनगर कॉलोनी, सीकर रोड़ से बाईपास रोड़ तक की चारदीवारी  
पूर्व दिशा - नेशनल हाईवे, सीकर रोड़, जयपुर  
पश्चिम दिशा - 200 फुट हाईवे, बाईपास रोड़

इन सीमाओं के अंदर निर्मित समस्त भवन, दुकानें एवं भू-भाग आदि मुख्य मण्डी प्रांगण में सम्मिलित होंगे।

पुनः उपरोक्त अधिनियम की धारा 4 द्वारा प्रदत्त शक्तियों के प्रयोग में राजस्थान सरकार विज्ञप्त करती है कि इस मण्डी समिति के क्षेत्र में उपरोक्त मुख्य मण्डी प्रांगण की सीमाओं से लेकर नगर निगम जयपुर की वर्तमान सीमाओं तक कोई स्थानीय अधिकारी किसी विधि के अन्तर्विष्ट किसी बात के होते हुए भी और कोई अन्य व्यक्ति इस विज्ञप्ति के प्रकाशन की तारीख पर या उसके पश्चात उपरोक्त मुख्य मण्डी प्रांगण के लिए विज्ञप्त किसी भी कृषि उपज के क्रय एवं विक्रय के लिए कोई स्थान नहीं जमायेगा, स्थापित करेगा या कायम रहेगा अथवा जमाये जाने, स्थापित किये जाने या कायम रखे जाने की अनुमति नहीं देगा।

आगे राजस्थान सरकार घोषणा करती है कि इस विज्ञप्ति में उक्त अधिनियम की धारा 4 के अन्तर्गत मुख्य मण्डी प्रांगण, राजधानी कृषि उपज मण्डी समिति, (अनाज) जयपुर की सीमाओं से लेकर उपरोक्त वर्णित

क्षेत्र मुख्य मण्डी “मार्केट प्रोपर” होगा, जैसा कि राजस्थान कृषि उपज विपणी अधिनियम 1961 की धारा 2 की उपधारा (1) के खण्ड 10 के अन्तर्गत परिभाषित है

राज्यपाल की आज्ञा से

लालचन्द गुर्जर,

शासन उप सचिव।

---

राज्य केन्द्रीय मुद्रणालय, जयपुर।